



۲۰۱۶/۰۲/۰۱

آريانا افغانستان آنلاين

د مرگ مېلمانې؛ زابل ته د بي بيرغه جگړه مارو ۴۰۰ کورنۍ راغلي

د افغان سباوون وېبسايټ نه ۲۹ / ۰۱ / ۲۰۱۶

له تېرې يوې نيمې مياشتې راهيسې د زابل د نوبهار او ارغنداب ولسواليو په كليو کې تر ۴۰۰ زيات بهرني وسله وال له خپلو کورنيو سره دېره شوي، مرکزونه يې فعال کړي او تر دې لاهه دا چې ځايي خلک يې له خپلو کورونو او مېنو شړلي دي.

په دغو اورپکو کې چې دېرې يې ترکمنستاني او عرب جگړه مار دي، په درنو وسلو او تجهيزاتو سمبال دي. دوی د جگړې لپاره چمتوالی نيسي، تر اوسه يې جگړه نه ده پيل کړې، خو د جلب او جذب لړۍ يې په زور کې روانه کړې ده.

ځايي خبريالان وايي، طالبان ادعا کوي چې يادو جنکاليو له دوی سره بيعت کړی، خو دې جنکاليو تر اوسه کوم بيرغ نه دی پورته کړی او داسې مالومېږي چې په داعش ډله پورې به تړاو لري.

تېر کال همدا مهال د زابل په خاک افغان او دای چوپان ولسواليو کې تر ۲۰۰ زيات بهرني وسله وال له خپلو کورنيو سره په كليوالو سيمو کې دېره شول. دوی په درنو وسلو سمبال وو او دېر ژر له پاکستانه د خوابدي شوي طالب مشر ملا منصور دادالله تر قيادت لاندې سره ټول شول.

دې ډلې په لومړي سر کې له طالبانو سره خپلې لارې بېلې کړې او ان تر شديدې جگړې او مرگ ژوبلې ورسېدل. يادې جگړه مارې کورنۍ له سيمي ورو ورو غزني، روزگان او ځينو نورو سيمو ته خوارې شوي، خو منصور دادالله د زابل او روزگان ترمنځ تگ راتگ کاوه چې له طالبانو سره په جگړه کې ووژل شو.

په زابل کې د بهرنيو او کورنيو جنکاليو د خپلو لپاره افغان حکومت د هغوی د خپلو لپاره هله هڅې پيل کړې چې ۳۱ مسافر يې وتښتول، خو دا لښکرې د حکومت له خوا هومره و نه خپل شوي، لکه په خپل منځي لتار کې چې خوري او ټوټه شوي. د بهرنيو اورپکو څه ووژل شول، څه يې وتښتېدل.

سرخط ورځپاڼې ته رسېدلې تازه مالومات په ډاگه کوي چې له تېرې یوې نیمې میاشتې راهیسې د زابل ولایت نوبهار او ارغنداب ولسوالیو ته تر ۴۰۰ زیات بهرني جگړه مار له خپلو کورنیو سره راغلي دي. د دوی په اړه ویل کېږي چې ترکمنستاني او عرب دي.

د زابل د ولایتي شورا رییس عطاجان حق بیان وايي، د دې جگړه ماري ډلې کاروانونو په ارغنداب او نوبهار ولسوالیو کې د خلکو په کورونو او کلیو کې اړولي او ځایي خلک یې له خپلو مېنو ایستلي دي: ((د دوی ۳۰۰ کورنیو د ارغنداب په چلکور کې مرکز جوړ کړی او ترڅنګ یې په ځینو نورو سیمو کې هم خواره واره پراته دي. د نوبهار د کوچنۍ ناوې په سیمه کې هم تر ۸۰ زیاتو کورنیو اړولي دي. د یادې ولسوالۍ په نورو برخو کې هم فعالیت لري.))

ځایي خلک اندېښنه لري چې دغه وسله وال له دې سیمو نورو ولایتونو ته د خوړېدو په حال کې دي.

زابل له بامیان، غزني او روزګان سره پولې لري، نو له همدې امله ځایي خلک د دې وسله والو راتلونکي ته اندېښمن دي. دوی همدا اوس اوس پراخ جلب او جذب پیل کړی او په ځایي خلکو کې خپل نفوذ کوي.

که څه هم طالبان د دې ډلو په اړه وايي چې له دوی سره یې بیعت کړی، خو ځایي خبریال سرحدي ځواک بیا وايي، داسې مالومېږي چې دا جگړه مار لومړی ځای پر ځای کېږي او بیا فعالیت پیلوي:

((تېر کال یې هم لومړی همداسې وکړل، طالبان یې غافلګیر کړل او پر ضد یې را پورته شول. دا ډلې له پخوانیو بهرنیو طالبانو سره چې په همدې ولایت کې دېره شوې وې هیڅ توپیر نه لري. دوی تازه دمي دي او هدف یې هم د جګړې غځول دي.)) د زابل د والي ویاند گل اسلام سیال وايي، په ځینو سیمو کې امنیتي تهدیدات شته او ځینې ولسوالۍ تر جدي تهدید لاندې دي، خو د مخنیوي لپاره یې کونټرولې ګامونه پورته کېږي.

دی وايي، دښمن د حرکت په حال کې دی، کله په یوه سیمه او کله په بله کې را پورته کېږي، خو موږ یې د کنټرول لپاره لاس په کار یو.

د خاک افغان ولسوالۍ له تېرو لسو کلونو راهیسې د نظام د مخالفینو په ولکه کې ده، خو دای چوپان او اتغر بیا اوس تر جدي ګواښ لاندې دي

پای